



बाइबलको बारेमा आधारभूत सूचना

बाइबल सबै किसिमका मानिसहरू— जवान र वृद्ध, शिक्षित र अशिक्षित, धनी र गरीबका लागि भएको पुस्तक हो। कसरी उद्धार पाउन सकिन्छ र आफ्नो निमित्त भएको परमेश्वरको योजना कसरी जान्न सकिन्छ भनी मानिसहरूलाई सिकाउने यो आत्मिक पुस्तक हो। बाइबलले बताउँछ:

अधि अधि लेखिएका पवित्र-शास्त्रका कुराहरू हाम्रो शिक्षाको निमित्त लेखिएका थिए, यस उद्देश्यले कि पवित्र-शास्त्रबाट आउने स्थिरता र उत्साहद्वारा हामी आशा प्राप्त गर्न सकौं (रोमी १५:४)।

यसरी, प्रत्येक व्यक्तिले व्यक्तिगतरूपमा बाइबलसँग सम्बन्ध राख्न सक्छ।

बाइबललाई हामीले पूरैरूपमा बुझ्न नसके तापनि, बाइबलको पढाइबाट हामी आशिष् र निर्देशनहरू प्राप्त गर्नसक्छौं। तर गम्भीर अध्ययनको साथमा मात्र बाइबल ज्ञानको साँचो आनन्द आउँछ। त्यसैले, हामीले केही आधारभूत सूचना पाउनु आवश्यक छ। बाइबलको लेखाइ, यसका मुख्य विचारहरू, एकता र विभाजनको बारेमा यस पाठमा हामी सिकनेछौं।



यस पाठमा तपाईंले यी कुराहरूको अध्ययन गर्नुहुनेछ. . .

बाइबलका लेखकहरू

प्रेरणा

अधिकार

बाइबलको प्रसारण

बाइबलको एकता

पुरानो र नयाँ करारहरू

विकासशील प्रकाश

यस पाठले तपाईंलाई यी कुराहरूमा सहयोग पुऱ्याउनेछ. . .

- कसरी बाइबल लेखियो र हामीकहाँ प्रसारित भयो सो वर्णन गर्न।

२८ बाइबललाई कसरी अध्ययन गर्ने

■ बाइबलको मुख्य विषयवस्तु र बनावटको बारेमा वर्णन गर्न।

बाइबलका लेखकहरू

उद्देश्य १ : बाइबलका दुई विशेषताहरूलाई उल्लेख गरी परमेश्वरको वचनको सत्यतालाई समर्थन गर्नुहोस्।

प्रेरणा

१६०० वर्षको अवधिमा करीब ४० जना मानिसहरूले बाइबल लेखे। विभिन्न लेखकहरू र धेरै परिस्थितिहरू संलग्न भएको हुनाले, बाइबलमा पूरै एकता वा मिलाप हुन नसक्ने थियो। तर पूरै परियोजनालाई अगुवाइ गर्नका लागि अलौकिक शक्ति उपस्थित थियो। बाइबलले हामीलाई स्पष्टसँग बताउँछ कि त्यो शक्तिचाहिँ परमेश्वर नै हुनुहुन्थ्यो। मानिसहरूसँग परमेश्वरको व्यवहारको बारेमा लेख्न परमेश्वरले लेखकहरूलाई प्रेरणा दिनुभएको थियो।

बाइबलको सम्बन्धमा प्रेरणा भनेको चाहिँ लेखकहरूका विचारहरूलाई अगुवाइ गर्नका लागि परमेश्वरको आत्माको "सास राख्नु" हो। परमेश्वरले मानिसलाई माटोबाट सृष्टि गर्नुभयो र उसका नाकका प्वालमा जीवन दिने सास हालिदिएर उसलाई जीवन दिनुभयो भन्ने कुरालाई हामीले स्मरण गर्नुपर्ने भन्ने यसलाई बुझ्न सजिलो पर्छ।

कोही कोही विद्वानहरूले हामीलाई विश्वास दिलाउने कोशिश गर्छन् कि बाइबलले परमेश्वरको सत्यता समावेश गरेको छ र यसले भूलहरू पनि समावेश गरेको छ। अरूहरूले व्याख्या गर्ने कोशिश गर्छन् कि प्रत्येक व्यक्तिका लागि बाइबलको कुनै खण्ड परमेश्वरको प्रेरणादायिक वचन बन्छ, जब बाइबलका यी

विशेष शब्दहरूद्वारा परमेश्वर मानिसहरूसँग बोल्नुहुन्छ। अरूहरूले व्याख्या गर्छन् कि परमेश्वरले बाइबललाई शब्द शब्द गरी मानिसहरूलाई दिनुभयो र तिनीहरूले शब्दहरूको विचारै नगरी लेखेका थिए। यी सबै प्रेरणाको सम्बन्धका गल्ती विचारहरू हुन्।

“सबै पवित्र-शास्त्र परमेश्वरद्वारा प्रेरणा पाएको हो” भनी बाइबलले बताउँछ (२ तिमोथी ३:१६)। र २ पत्रुस १:२१ मा हामी पढ्छौं:

किनकि मानिसको इच्छाबाट कुनै अगमवाणी आएन तर पवित्र आत्माबाट प्रेरणा पाएर मानिसहरूले परमेश्वरको तर्फबाट बोलेका हुन्।

यदि हामी परमेश्वरको वचनको कुनै भागलाई सत्य हो भनी स्वीकार गर्छौं भने, परमेश्वरको सबै वचनलाई सत्य हो भनी हामीले स्वीकार गर्नेपर्छ।

लेखकहरूचाहिँ छनोटको स्वतन्त्रता नभएका मिशिनहरूजस्तै थिए भन्न मिल्दैन। आफूले लेखेका कुरा कोही कोहीले पूर्ण रूपमा नबुझे तापनि विशेष गरी पूरा हुनुपर्ने अगमवाणीको सम्बन्धमा अरूहरूलेचाहिँ आफ्ना विषयहरूको अध्ययन गरेका थिए। तिनीहरूले आफ्ना अनुभवहरूका बारेमा पनि लेखे। सबैमा मिल्दोजुल्दो कुराचाहिँ परमेश्वरको प्रकाश नै थियो। पावलले यसलाई महसूस गरेका थिए:

जुनचाहिँ परमेश्वरले आफ्नो प्रकाशद्वारा मलाई थाहा गराइएको रहस्य हो . . . जुन कुरा उहाँका पवित्र प्रेरितहरू र अगमवक्ताहरूलाई पवित्र आत्माद्वारा अहिले प्रकट भएको छ, त्यो अरू पुस्ताका मानिसहरूलाई जनाइएको थिएन (एफिसी ३:३,५)।

परमेश्वरको वचन सत्य छ भनी पवित्र आत्माले निरन्तररूपमा निश्चयता दिनुहुन्छ।

अधिकार

शुरूमै लेखकहरूले लेखेका बाइबलका शब्दहरू परमेश्वरको उद्देश्यको निमित्त सम्भवत सबैभन्दा उत्तम शब्दहरू हुन्। ती शब्दहरू परमेश्वरको प्रेरणाद्वारा लेखिएका हुनाले, हामी तिनीहरूमाथि भरोसा राख्नसक्छौं। तिनीहरू सधैं सत्य छन्। परमेश्वरका वचनहरू कहिल्यै असफल हुनेछैनन्।

बाइबल पूर्ण छ। परमेश्वरको वचनको रूपमा यसमा अरू केही कुरा चाहिँदैन। बाइबलका वचनहरूमा केही कुरा थपिनु हुँदैन र त्यसबाट केही कुरा घटाइनु पनि हुँदैन।

बाइबल सत्य, पूर्ण र परमेश्वरद्वारा प्रेरणा पाएको वचन भएको हुनाले यसको "अधिकार" छ भनी बाइबल विद्वानहरूले भन्छन्। येशूले बोल्नुभएको कुरा भीडले सुनेपछि उहाँको बोलाइमा ईश्वरीय अभिषेक थियो भनी उनीहरूले महसूस गरेका थिए। उहाँ अरू शिक्षकहरूजस्तै हुनुहुन्नथ्यो, तर उहाँले अधिकारसाथ सिकाउनुभयो भनी तिनीहरूले भने (मती ७:२६)। अधिकारका तीन मुख्य अर्थहरू यी हुन्: अन्तिम सत्यता, आधिकारिक बयान वा नियम, र आज्ञाहरू दिने शक्ति। यी तीनै क्षेत्रहरूमा परमेश्वरको वचनको अधिकार छ। यसले परमेश्वरको बारेको सत्यता प्रकट गर्छ। यो सबै मानिसका निमित्त उद्धारको आधिकारिक योजना हो। मानिसहरूले यसका आज्ञाहरू पालन गर्दा तिनीहरूका जीवनलाई परिवर्तन गर्ने शक्ति यससँग छ।

जब हामी परमेश्वरको वचनको अधिकारलाई स्वीकार गर्छौं, हामीले यसलाई ठूलो सम्भ्रमासाथ अध्ययन गर्नसक्छौं।

यो परमेश्वरको वचन हो भनेर त्यसपछि हामी यसलाई बिर्सिदैनौं। यो वास्तविक, र जीवित परमेश्वरको वचन हो जसले हाम्रो जीवनलाई परिवर्तन गर्छ भनी हामी प्रतिउत्तर दिन्छौं। हामीले यसका शिक्षाहरूलाई बुझेपछि, हामी शकै नगरी ती ग्रहण गर्छौं। थेसलोनिकीहरूले परमेश्वरको वचन सुनेर ग्रहण गरेकामा पावल तिनीहरूप्रति धन्यवादी थिए। "तिनीहरूले मानिसको वचनजस्तो होइन तर परमेश्वरको वचनजस्तै गरी ग्रहण गरे" (१ थेसलोनिकी २:१३)।

हामी बाइबलको अधिकारमा भर पर्नसक्छौं। परमेश्वरका प्रतिज्ञाहरू वास्तविक छन् र हाम्रो जीवनको निमित्त हामी तिनलाई दावी गर्न सक्छौं भनी हामीले विश्वास गर्नुपर्छ। उहाँको आनन्द र शान्ति पछि लाग्नेछ। तब हामी पूर्ण आज्ञाकारितामा वचनमा प्रतिउत्तर दिनसक्छौं। हामीले वचनको अध्ययन गर्दा हामी परमेश्वरको उपस्थितिमा हुन्छौं। बाइबलका वचनहरूद्वारा हामीसँग उहाँलाई सीधै बोलनदिनुजस्तो यो हो।



तपाईंको अभ्यासको निमित्त

ठीक शब्द वा शब्दहरू लेखेर तलका बयानहरूलाई पूरा गर्नुहोस्।

- १ बाइबललाई बुझ्नका लागि हामीले यो कुरा महसूस गर्नेपर्छ कि यो ईश्वरीय को अधीनमा लेखिएको थियो।
- २ बाइबल सत्य भएको हुनाले, यसले साथ बोल्छ।

३२ बाइबललाई कसरी अध्ययन गर्ने

तलका वाक्यलाई पूरा गर्ने ठीक बयानको अगाडिको अक्षरमा घेरा लगाउनुहोस्।

३ बाइबलको प्रेरणालाई हामी केद्वारा चिन्नसक्छौं?

- क) यसका आफ्नै वचनहरू।
- ख) यसका साहित्यिक गुणहरू।
- ग) पवित्र आत्माको काम।

४ बाइबलको अधिकार के कुरामा देखिन्छ?

- क) यसको अन्तिम सत्यता।
- ख) जीवन परिवर्तन गर्न सक्ने यसको शक्ति।
- ग) यस सम्बन्धी लेखिएका सयौं टिप्पणीहरू।

यस पाठको अन्तमा दिइएका उत्तरहरूसँग आफ्ना उत्तरहरू जाँच्नुहोस्।

बाइबलको प्रसारण

उद्देश्य २: बाइबल कसरी लेखिएको र नामाकरण गरिएको थियो बताउनुहोस्।

लामो समयसम्म परमेश्वरबाट मानिसलाई लिखित प्रकाश दिइएको थिएन। तर परमेश्वर मानिसहरूसँग बोल्नुभयो र तिनीहरूका धेरै कार्यहरूमा तिनीहरूलाई अगुवाइ गर्नुभयो। प्रत्येक व्यक्तिकहाँ परमेश्वरको वचन सीधै आयो। उदाहरणको लागि, परमेश्वरले अब्राहामलाई बोलाएर उनलाई भन्नुभयो कि उनी र उनका सन्तान (हिब्रू राज्य) द्वारा सबै संसारले आशिष पाउनेछ। आफ्नो प्रकाश लेखनको निमित्त परमेश्वरले त्यस

राज्यबाट केही मानिसहरूलाई छान्नुभयो। बाइबल कसरी लेखिएको थियो र यो हामीकहाँ कसरी प्रसारित भयो वा हामीलाई कसरी दिइयो भन्ने सम्बन्धमा हामी वर्णन गर्नेछौं।

पृथ्वीको सृष्टि र परमेश्वरका व्यवस्थाहरू, प्रतिज्ञाहरू र अगमवाणीहरूको व्याख्या गर्ने प्रकाश लेखनको निमित्त परमेश्वरले मोशालाई प्रेरणा दिनुभयो। यसरी मोशाले लेखेका पुस्तकहरूका समूहमा परमेश्वरका अरू पवित्र जनहरूले अरू पुस्तकहरू लेखेर यस सूचीमा थप्दै गए।

यी लेखकहरूले बाइबलका पुस्तकहरूलाई दुइहाहरूमा, माटाका पाटीहरूमा, छालाहरूमा र मुट्टोहरूमा लेखे। यी पहिला लेखाइहरू आज अस्तित्वमा छैनन्। परमेश्वरले तिनीहरूलाई सुरक्षासाथ राख्नसक्नुहुन्थ्यो। यदि उहाँले यसो गर्नुभएको भए, मानिसहरूले मुट्टो वा पाटीहरूलाई पूज्ने थिए होलान्। हामीले परमेश्वरलाई मात्र आराधना गर्नुपर्छ, परमेश्वरको बारेमा हामीलाई याद दिलाउने वस्तुहरू वा ठाउँहरूलाई होइन।

त्यसैले, बाइबलका सबै पुस्तकहरूलाई जस्ताको तस्तै सार्नका लागि परमेश्वरले बुद्धिमान् र विश्वासयोग्य मानिसहरूलाई अगुवाइ गर्नुभयो। पहिलो लेखाइबाट सारिएका (नक्कल गरिएका) धेरै सत्य प्रतिहरू आज पनि जस्ताको तस्तै छन्। तिनीहरू संसारभरि नै सङ्ग्रहालय र पुस्तकालयहरूमा छन्।

बाइबलमा भएका पुस्तकहरूलाई धेरै वर्षसम्म "पुस्तकहरू" भनिन्थ्यो। ग्रीक शब्द *बिब्लिया*बाट "बाइबल" शब्द आएको हो जसको अर्थ "पुस्तक" भन्ने हुन्छ। तब ग्रीक शब्दको प्रयोगअनुसार बाइबल "पुस्तक" को रूपमा परिचित भयो। यसरी "बाइबल" नामको अर्थ ६६ पुस्तकहरूका लागि उपयुक्त छ जसद्वारा पवित्र पुस्तकको निर्माण भएको छ।

३४ बाइबललाई कसरी अध्ययन गर्ने

बाइबल विद्वानहरूले जाँचगरी बाइबललाई परमेश्वरको प्रेरणादायिक वचनको रूपमा ग्रहण गरेका छन्। वास्तवमा तिनीहरूले बाइबलका पुस्तकहरूलाई "क्यानन" (प्रमाणित) भनेका छन्। क्यानन शब्दले सीधा धर्मको वा ठीक नाप-तौलको निमित्त प्रयोग गरिने औजारको अर्थ पनि दिन्छ। यो क्याननचाहिँ पूरा भएको छ। परमेश्वरको बारेका प्राचिन लेखाइहरू पनि त्यहाँ छन्, तर ती प्रेरणाद्वारा लेखिएका होइनन्। हामीलाई दिइएको परमेश्वरको प्रकाशभिन्न ती पर्दैनन्।

हामीले उहाँको सन्देश (वचन) बुझ्नेको परमेश्वर चाहनुहुन्छ। हिब्रू मानिसहरूले बुझ्न सक्नु भनेर पुरानो करारका लेखकहरूलाई उहाँले हिब्रू भाषामा लेख्न लगाउनुभयो। येशूको दिनको प्रचलित भाषा ग्रीकलाई नयाँ करारका लेखकहरूले प्रयोग गरेका थिए।



परमेश्वरको वचन धेरै किसिमले लेखिएको छ।

आज, थोरै मानिसहरूलाई मात्र दुवै हिब्रू र ग्रीक थाहा छ। तर परमेश्वरका जनहरूले १३०० भाषाहरूमा बाइबललाई अनुवाद गरेका छन्। कुनै कुनै भाषाहरूमा थुप्रै अनुवादहरू गरिएका छन् र यसरी सबैले बाइबलको सन्देशलाई बुझ्न सक्छन्। छुट्टाछुट्टै अनुवादहरूमा भिन्ना भिन्नै शब्दहरू भेट्टाउनु स्वाभाविक नै हो। तर सन्देशचाहिँ उही नै हो।



तपाईंको अभ्यासको निम्ति

वाक्यलाई पूरा गर्ने वाक्यको शब्दको अक्षरमा घेरा लगाउनुहोस्।

५ आधुनिक भाषामा बाइबलको अर्थ

क) पुस्तक।

ख) ग्रीक पुस्तकहरू।

६ बाइबल १३०० मा अनुवाद गरिएको छ।

क) पुस्तकहरू।

ख) भाषाहरूमा।

७ बाइबलका पुस्तकहरूलाई क्यानन भनिएको छ किनकि

क) तिनीहरूलाई परमेश्वरको प्रेरणादायिक वचनको रूपमा स्वीकार गरिएको छ।

ख) तिनीहरू ६६ जना मानिसहरूद्वारा लेखिएका थिए।

८ आज हामीसँग बाइबल छ किनभने

क) यो बाक्ला ढुङ्गाहरूमा लेखिएको थियो।

ख) जस्ताको तस्तै (नक्कल) लेखनका लागि परमेश्वरले बुद्धिमान् मानिसहरूलाई अगुवाइ गर्नुभयो।

ग) परमेश्वरले माटाका पाटी र मुट्टाहरूलाई सुरक्षित राख्नुभो।

बाइबलको एकता

उद्देश्य ३: बाइबलमा एकता सृजना गर्ने मुख्य तत्त्वहरूलाई चिन्नुहोस्।

पुरानो र नयाँ करारहरू

बाइबलका ६६ वटा पुस्तकहरूलाई ३९ वटा पुस्तकहरू भएको पुरानो करार र २७ वटा पुस्तकहरू भएको नयाँ करार गरी दुइ भागमा विभाजन गरिएको छ। र पनि तिनीहरू एउटै पुस्तक, एउटै इतिहास र एउटै कथा हुन्। प्रत्येक पुस्तकको मुख्य विषयवस्तु मानिसको निमित्त भएको परमेश्वरको उद्धारको योजना हो। नयाँ करारमा हुने कुराको बारेमा पुरानो करारले भविष्यवाणी गरेको थियो। अनि नयाँ करारले पुरानो करारलाई व्याख्या र पूरा गर्छ। यसरी तिनीहरूले एकतामा एकैसाथ काम गर्छन् किनकि दुवै पवित्र आत्माको प्रेरणामा लेखिएका थिए।

दुवै करारहरूका मुख्य व्यक्ति ख्रीष्ट हुनुहुन्छ। प्रत्येक पुस्तकले विशेष रूपमा उहाँलाई प्रकट गरेको छ। उदाहरणको लागि, उत्पत्तिको पुस्तकले ख्रीष्टलाई सृष्टिकर्ताका रूपमा प्रकट गरेको छ, प्रस्थानले उहाँलाई उद्धारकर्ताका रूपमा प्रकट गराएको छ। शमूएल, राजाहरू र इतिहासका पुस्तकहरूले उहाँलाई राजाका रूपमा प्रकट गरेका छन् र यशैयाले उहाँलाई मसीहका रूपमा प्रकट गरेका छन्। मत्ती, मर्कूस, लूका र यूहन्नाले ख्रीष्टलाई प्रतिज्ञा गरिनुभएका मसीह, परमेश्वरका दास, मानिसका पुत्र र परमेश्वरका पुत्रका रूपमा प्रकट गरेका छन्। तपाईंले प्रत्येक पुस्तकलाई अध्ययन गर्नुहुँदा, ख्रीष्टलाई कसरी प्रकट गरिएको छ सो हेर्ने कोशिश गर्नुहोस्।

करार शब्दको अर्थ "सम्झौता" वा "मञ्जुरी" भन्ने बुझिन्छ। पुरानो करारले ख्रीष्ट आउनुभन्दा पहिले मानिसको उद्धारको बारेमा उसँग भएको परमेश्वरको सम्झौताको प्रकट गर्छ। लेखनको लागि परमेश्वरले मोशालाई दिनुभएको व्यवस्थामा यो आधारित छ। नयाँ करारचाहिँ ख्रीष्ट आउनुभएपछि मानिससँग भएको परमेश्वरको सम्झौता हो। यो परमेश्वरको अनुग्रहमा आधारित छ जुनचाहिँ मानिसको निमित्त भएको उहाँको पूर्ण र सिद्ध प्रेम हो। हामीले उद्धारको वरदान प्राप्त गर्न सकौं भनेर परमेश्वरले आफ्ना पुत्रलाई हाम्रा लागि मर्न र बौरिउठ्नका लागि पठाउनुभयो।

बाइबलमा ख्रीष्ट

| | |
|-------------------------|------------------|
| पुरानो करार | नयाँ करार |
| उत्पत्ति | मत्ती |
| सृष्टिकर्ता, | मसीह |
| प्रस्थान | मर्कुस |
| उद्धारकर्ता | परमेश्वरका दास |
| शमूएल, राजाहरू र इतिहास | लूका |
| राजा | मानिसका पुत्र |
| यशैया | यूहन्ना |
| मसीह | परमेश्वरका पुत्र |

पुरानो करारले ख्रीष्टको आगमनको भविष्यवाणी गरेको छ। यसले पुरानो सम्झौताको कमजोरी पनि हामीलाई देखाउँछ। यो सीमित समय र एउटा यहूदी राज्यको निमित्त थियो। यो अरू किसिमले सीमित थियो। एउटा कुराचाहिँ, आफ्ना पापहरूका निमित्त मूल्य चुकाउनलाई मानिसहरूले प्रत्येक वर्ष पशु बलिदानहरू गर्नुपर्थ्यो। (हिब्रू १०:४-७, १४ हेर्नुहोस्)।

३८ बाइबललाई कसरी अध्ययन गर्ने

नयाँ करारले ख्रीष्ट आउनुभएको कुरालाई बताउँछ। यसले पुरानो करारका भविष्यवाणीहरूलाई पूरा गर्छ: "तर समयको पूर्णतामा परमेश्वरले आफ्ना पुत्रलाई पठाउनुभयो" (गलाती ४:४)। यो नयाँ सम्झौता (करार) चाहिँ सधैंको निमित्त रहिरहन्छ (हिब्रू ७:२४,२८)। यो सबै जातिहरूका निमित्त हो (प्रेरित १०:३४,३५)। यसले सबै मानिसहरूका पापको दण्ड तिरिदिन्छ। हामीले गर्नुपर्ने कुराचाहिँ परमेश्वरको वरदान उहाँका पुत्रलाई ग्रहण गर्नु हो।

बाइबलका पुस्तकहरूलाई कसरी विभाजन गरिएको छ सो तलको यस तालिकाले हामीलाई देखाउँछ।

| | | |
|--------------------|-------------------|------|
| पुरानो करार | | |
| व्यवस्था | उत्पत्ति—व्यवस्था | (५) |
| इतिहास | यहोशू—एस्तर | (१२) |
| कविता | अय्यूब—श्रेष्ठगीत | (५) |
| अगमवक्ताका | | |
| ठूला पुस्तकहरू | यशैया—दानियल | (५) |
| साना पुस्तकहरू | होशे—मलाकी | (१२) |
| नयाँ करार | | |
| सुसमाचारहरू | मत्ती—यूहन्ना | (४) |
| इतिहास | प्रेरित | (१) |
| पत्रहरू | | |
| पावलका | रोमी—फिलेमोन | (१३) |
| सामान्य | हिब्रू—यहूदा | (८) |
| भविष्यवाणी | प्रकाश | (१) |

विकासशील प्रकाश

संसार र मानिसको सृष्टिको वर्णन गर्दै बाइबल कथा उत्पत्तिको पुस्तकमा शुरू हुन्छ। पृथ्वीमा हुने अन्तको जीवनको बारेमा उल्लेख गर्दै प्रकाशको पुस्तक समाप्त हुन्छ। यी दुइ पुस्तकहरूका बीचमा परमेश्वरले मानिसको उद्धारको निमित्त कसरी बाटो तयार पार्नुभयो र उसले स्वर्गमा कसरी अनन्त जीवनको आनन्द मनाउन सक्छ भनी वर्णन गरिएको छ।

आदम र हव्वा परमेश्वरप्रति अनाज्ञाकारी भएपछि, तिनीहरूले पाप गरे। त्यसपछि तिनीहरू आत्मिक रूपमा परमेश्वरबाट अलग भए। तर परमेश्वरले तिनीहरूलाई अभै पनि प्रेम गरिनै रहनुभयो। तिनीहरूका आत्माहरू निको पार्नका लागि उहाँले बाटो बनाउनुभयो। आत्मिक चङ्गाइको बारेमा परमेश्वरबाट पूर्ण प्रकाश प्राप्त गर्नका लागि मानिसलाई लामो समय लागेको थियो। हिब्रू १:१, २ ले हामीलाई बताउँछ:

प्राचीन कालमा हाम्रा पिता पुर्खाहरूसँग अगमवक्ताहरूद्वारा धेरै र विभिन्न किसिमले परमेश्वर बोल्नुभयो। तर यी आखिरी दिनहरूमा उहाँ आफ्ना पुत्रद्वारा हामीसँग बोल्नुभएको छ। पुत्रलाई नै उहाँले सबै कुराका उत्तराधिकारी नियुक्त गर्नुभयो, उहाँद्वारा नै समस्त सृष्टि रचनु पनि भयो।

आज, स्त्रीष्टद्वारा हामीले पूर्ण प्रकाश पाएका छौं जो जीवित वचन हुनुहुन्छ। पुरानो करारको समयमा रहेका मानिसहरूले यो कुरा प्राप्त गरेका थिएनन्। तिनीहरूले यसको केही भाग मात्र पाएका थिए।

समय बित्दै जाँदा परमेश्वरले आफ्नो सत्यतालाई धेरै धेरै प्रकट गराउनुभयो। परमेश्वरले "अक्षर-अक्षरद्वारा" सिकाउनुभयो (यशैया २८:१०)। यसलाई हामी *विकासशील प्रकाश* भन्छौं।

४० बाइबललाई कसरी अध्ययन गर्ने

परमेश्वरले हामीसँग जसरी व्यवहार गर्नुहुन्छ त्योभन्दा भिन्नै किसिमले पुरानो करारका मानिसहरूसँग व्यवहार गर्नुभएको थियो। उदाहरणको लागि नयाँ करारमा बहुविवाह र छोड्पत्रको विरोधमा भएको शिक्षाले पुरानो करारमा भएको यस्ता चलनका कथाहरूलाई विरोध गरेकोजस्तो देखिन्छ। तर येशूले व्याख्या गरिदिनुभयो कि पुरानो समयमा मानिसहरूको बुझाइ ढीलो भएको हुनाले परमेश्वरले तिनीहरूसँग भिन्नै किसिमले व्यवहार गर्नुभयो। हामीलाईभन्दा तिनीहरूलाई थोरै सत्यता प्रकट भएको थियो (मती १६:३-६)। हामीलाई बाटो देखाउनका लागि येशू आउनुभएको हुनाले हामीमा धेरै सत्यता छ।

तपाईंले बाइबल पढ्नु र अध्ययन गर्नुहुँदा तपाईंको जीवनको निमित्त भएको परमेश्वरको योजनाको एकतालाई अब धेरै धेरै देख्नुहुनेछ।





तपाईंको अभ्यासको निम्ति

- ६ प्रत्येक ठीक बयानको अगाडिको अक्षरमा घेरा लगाउनुहोस्:
- क) बाइबलको मुख्य विषयवस्तु संसारको सृष्टि हो।
 - ख) पुरानो र नयाँ करारहरू मानिससँग भएका परमेश्वरका पुराना र नयाँ सम्झौताहरू हुन्।
 - ग) मानिसको निम्ति भएको परमेश्वरको योजना बताउनका लागि पुरानो र नयाँ करारहरूले एकैसाथ काम गर्छन्।
 - घ) बाइबलमा भएको प्रत्येक पुस्तकको सन्देश विभिन्न चरित्रहरूमा केन्द्रित छ।
- १० विकासशील प्रकाशको प्रतिनिधित्व गर्ने तलको वर्णनलाई छान्नुहोस्।
- क) परमेश्वरको प्रकाश केही मानिसहरूका निम्ति मात्र हो।
 - ख) मानिसहरूले शुरूबाट अन्तसम्मै परमेश्वरको प्रकाशको बारेमा अरूहरूलाई बताउँछन्।
 - ग) परमेश्वरले अलिअलि गरी आफ्नो सत्यता प्रकट गर्नुभयो।
- ११ पुरानो र नयाँ करारहरूको एकतालाई नमूनाित गर्ने बयानहरूलाई छान्नुहोस्।
- क) दुवै प्राचीन मुद्राहरूमा लेखिएका थिए।
 - ख) नयाँमा के हुन्छ भनी पुरानो करारले अगमवाणी गरेको छ।
 - ग) दुवै करारहरूका मुख्य व्यक्ति खीष्ट हुनुहुन्छ।
 - घ) नयाँ करार समयमा भैं पुरानो करार समयमा पनि

४२ बाइबललाई कसरी अध्ययन गर्ने

परमेश्वरले मानिसहरूसँग उही नै व्यवहार गर्नुभयो।

ङ) पुरानो करारको सत्यतालाई नयाँ करारले प्रकट गरेको छ।

बाइबलको पूरै पढाइले यो कुरा देख्नका लागि तपाईंलाई सहायता गर्छ कि कोही कोही अविश्वासीहरूले बाइबलले एक अर्काको विरोध गर्छ भनेको कुरा बिलकुल बेठीक छ। वास्तवमा, परमेश्वरको वचनको पूर्णतालाई तिनीहरूले निश्चित तुल्याउँछन्।



तपाईंका उत्तरहरूको जाँच गर्नुहोस्

१ प्रेरणा

७ क) तिनीहरूलाई परमेश्वरको प्रेरणादायिक वचनको रूपमा स्वीकार गरिएको छ।

२ अधिकार

८ ख) जस्ताको तस्तै (नक्कल) लेख्नका लागि परमेश्वरले बुद्धिमान् मानिसहरूलाई अगुवाइ गर्नुभयो।

३ क) यसका आफ्नै वचनहरू।

ग) पवित्र आत्माको काम

९ क) बेठीक

ख) ठीक

ग) ठीक

घ) बेठीक

- ४ क) यसको अन्तिम सत्यता।
ख) जीवन परिवर्तन गर्नसक्ने यसको शक्ति।
- १० ग) परमेश्वरले अलिअलि गरी आफ्नो सत्यता प्रकट गर्नुभयो।
५ क) पुस्तक।
- ११ ख) नयाँमा के हुन्छ भनी पुरानो करारले अगमवाणी गरेको छ।
ग) दुवै करारहरूका मुख्य व्यक्ति ख्रीष्ट हुनुहुन्छ।
ङ) पुरानो करारको सत्यतालाई नयाँ करारले प्रकट गरेको छ।
- ६ ख) भाषाहरूमा।